

आम आदमी विमा योजनेसाठी जाहिरातपट व लघुमाहितीपट तयार करण्यासाठी मे.आदेश क्रियेटीव्ह नेटवर्क, पुणे यांना आगावू रक्कम अदा करणे बाबत

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्र. विसयो-२०११/प्रक्र १८२/विसयो-२
मंत्रालय, विस्तार भवन, मुंबई ४०० ०३२
दिनांक : १८ फेब्रुवारी, २०१२

- वाचा : १) शासन निर्णय सामान्य प्रशासन विभाग क्र.माजप-२०११/प्रक्र४/३४, दिनांक २९/३/२०११
२) मे. आदेश क्रियेटीव्ह नेटवर्क यांचे दिनांक १५/११/२०११ चे पत्र
३) शासन पत्र सामाजिक न्याय व विशेष सहाय्य विभाग क्र विसयो-२०११/ प्रक्र१८२ /विसयो-२, दिनांक १० जानेवारी, २०१२

प्रस्तावना : केंद्र पुरस्कृत आम आदमी विमा योजनेची प्रभावी अंमलबजावणी करण्यासाठी योजनेची प्रसिध्दी व प्रसार करण्यासाठी जाहिरात पट व लघु माहिती पट तयार करण्याचे काम संदर्भ क्रमांक ३ येथील आदेशान्वये मे. आदेश क्रियेटीव्ह नेटवर्क, पुणे यांना देण्यात आले आहे. सदर काम सामान्य प्रशासन विभागाच्या संदर्भ क्र. १ येथील शासन निर्णयातील कार्यपध्दती अनुसरून देण्यात आलेले आहे. आदेश क्रियेटीव्ह नेटवर्क यांना दिलेल्या कामाची एकूण रक्कम रु. ४३,६०,०००/- (अक्षरी रुपये त्रेंचाळीस लक्ष साठ हजार फक्त) (सेवा करा व्यतिरिक्त) इतकी आहे. कार्यादेशातील अटी व शर्ती नुसार कार्यादेशाच्या ६० टक्के आगाऊ रक्कम द्यावयाची आहे व उर्वरित ४० टक्के रक्कम जाहिरातपट व लघुमाहितीपटाचे काम झाल्यावर अदा करावयाची आहे. त्यानुसार मे. आदेश क्रियेटीव्ह नेटवर्क, पुणे यांना कार्यादेशाच्या ६० टक्के म्हणजेच रु. २६,१६,०००/- अधिक सेवाकर (१०.३० टक्के) रुपये २,६९,४४८/- = रुपये २८,८५,४४८/- (अक्षरी रुपये अठ्ठावीस लक्ष पंच्याऐंशी हजार चारशे अठ्ठेचाळीस फक्त) इतकी आगावू रक्कम मे. आदेश क्रियेटीव्ह नेटवर्क, पुणे यांना अदा करण्याची बाब शासनाच्या विचाराधीन होती.

शासन निर्णय :

मे. आदेश क्रियेटीव्ह नेटवर्क, पुणे यांना आगावू रक्कम रुपये रु. २६,१६,०००/- अधिक सेवाकर (१०.३० टक्के) रु. २,६९,४४८/- = रुपये २८,८५,४४८/- (अक्षरी रुपये अठ्ठावीस लक्ष पंच्याऐंशी हजार चारशे अठ्ठेचाळीस फक्त) अदा करण्यास याद्वारे मान्यता देण्यात येत आहे.

२. सदर खर्चासाठी एकूण रुपये २८,८५,४४८/- (अक्षरी रुपये अठ्ठावीस लक्ष पंच्याऐंशी हजार चारशे अठ्ठेचाळीस फक्त) इतका निधी याद्वारे जिल्हाधिकारी, अहमदनगर यांना वितरित करण्यात येत आहे व या खर्चासाठी तहसिलदार संजय गांधी योजना जिल्हाधिकारी कार्यालय, अहमदनगर यांना याद्वारे प्राधिकृत करण्यात येत आहे.

३. तहसिलदार, संजय गांधी योजना, जिल्हाधिकारी कार्यालय अहमदनगर यांनी "Adesh Creative Network" या नावाने रुपये २८,८५,४४८/- (अक्षरी रुपये अठ्ठावीस लक्ष पंच्याऐंशी हजार चारशे अठ्ठेचाळीस फक्त) इतक्या रकमेचा धनादेश तात्काळ काढावा. यासाठी संक्षिप्त देयकावर रक्कम आहरित करण्यात यावी व तपशिलवार देयके एक महिन्याच्या कालावधीत सादर करण्यात यावीत.

४. यासाठी होणारा खर्च मागणी क्रमांक एन-३,२२३५-सामाजिक सुरक्षा व कल्याण, ६०- इतर सामाजिक सुरक्षा व कल्याण कार्यक्रम, ११०- इतर विमा योजना (००)(०१)आम आदमी विमा योजना (२२३५ ३३८२) ५०-इतर खर्च या लेखाशिर्षामधून सन २०११-१२ या वर्षाच्या मंजूर तरतूदीमधून करण्यात यावा. सदर खर्चाचे लेखे जिल्हाधिकारी अहमदनगर, यांनी ठेवावेत.

५. हा शासन निर्णय वित्त विभागाच्या अनौपचारिक संदर्भ क्रमांक २२९/व्यय-१४, दिनांक ६ ऑगस्ट, २०११ च्या अन्वये दिलेल्या मान्यतेनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून, त्याचा संगणक संकेतांक २०१२०२१८०९४४८२४८००१ असा आहे.

महाराष्ट्राचे राज्यपाल यांच्या आदेशानुसार व नावाने,

(शि. प्र. राजपूरकर)

अवर सचिव, महाराष्ट्र शासन

प्रति,

विभागीय आयुक्त, नाशिक विभाग

जिल्हाधिकारी, अहमदनगर

तहसिलदार, संजय गांधी योजना, जिल्हाधिकारी कार्यालय, अहमदनगर

अधिदान व लेखाधिकारी, मुंबई (२ प्रती)

जिल्हा कोषागार अधिकारी, अहमदनगर

महालेखापाल, महाराष्ट्र १ / २ (लेखा परिक्षा / लेखा अनुज्ञेयता), मुंबई / नागपूर

वित्त विभाग (अर्थसंकल्प-७) मंत्रालय, मुंबई.

कक्ष अधिकारी, (विसयो-१) सामाजिक न्याय व विशेष सहाय्य विभाग, मंत्रालय, मुंबई ३२

निवड नस्ती (विसयो-२)